



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ  
ОДДЕЛЕНИЕ ЗА СОРАБОТКА СО ЛОКАЛНА САМОУПРАВА

Дата: 18-06-2025  
Арх.бр: 04-02-2025

**Извештај  
за извршен надзор на законитоста на  
работата од областа на животната средина на  
општина Желино за 2025**

Министерството за животна средина и просторно планирање врз основа и согласно Планот за вршење на надзор на законитоста на работата на органите на општината, на градот Скопје и општините во градот Скопје донесен од страна на министерот за животна средина и просторно планирање со бр. 18-1042/1 од 04.03.2025 година, подготви Прашалник кој беше доставен до општините дадени во Планот со цел да се изврши надзор на законитоста на работата на општините во областа на животната средина.

На ден 02.10.2025 година, Општина Желино до Министерството за животна средина и просторно планирање (Комисијата за вршење надзор на законитоста на работата на органите на општината, на градот Скопје и на општините во градот Скопје формирана со Решение бр. 18-2113/2 од 17.03.2023 година), достави допис бр. 18-1042/13 со прилог пополнет Прашалник за надзор над законитоста на работата на општините.

Пополнетиот Прашалник во однос на спроведување на законодавството од областа на животната средина беше разгледан од страна на Комисијата и беше извршен надзор со достава на пополнет прашалник од страна на општината и при тоа се дојде до следните констатации заради увидени недостатоци кои е потребно општината да ги отклони и за тоа да го извести министерството, и комисијата дава неколку препораки:

**По однос на обврските согласно Законот за животна средина :**

-Општината има донесено нов ЛЕАП за период 2024-2030

**Во однос на спроведување на постапката за издавање на Б интегрирани еколошки дозволи од страна на комисијата а врз основа на увидот е утврдено дека**

-Општината во изминатиов период не спроведувала постапка за издавање на Б-интегрирани еколошки дозволи како и нивно обновување, исто така во општината немаат назначено одговорно лице за издавање на Б-интегрирани еколошки дозволи.

**Препораки:**

Потребно е општината да го овласти лицето кое ќе одговара на барањата за Б-ИЕД.

Потребно е сите издадени дозволи од страна на општина Желино да се достават до МЖСПП. Издадените дозволи потребно е да се следат и за истите да се пресметуваат надоместоци за Б-ИЕД

**Во областа на отпадот комисијата укажува на следниве недостатоци кои е потребно да се отстранат :**

Општината да земе активно учество во спроведување на Регионален систем за управување со отпад,


 СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ  
 ОДДЕЛЕНИЕ ЗА СОРАБОТКА СО ЛОИКАЛНА САМОУПРАВА

Дата.....

Арх.бр.....

Општината да отпочне со изготвување на Извештај за реализација на План и Програма изготвени од страна на општината,

- Општината да отпочне со водење Катастар за својата територија, во која ќе се евидентираат создавачите на неопасен и опасен отпад.

- Се укажува, Општината да а исполни обврската за соработка со производителите на посебни текови со отпад (вклучуваќи ги батерии и акумулатори, гуми, текстил, масти и масла и искористени возила).

**Во областа на водите комисијата укажува на следниве недостатоци кои е потребно да се отстранат:**

Општината согласно член 26 и 28 од ЗВ, за водните тела од кои се користи вода за конзумирање од страна на човекот, за населените места во Општина Желино за кои не се прибавени дозволи за користење на вода, потребно е истите да се прибават. Исто така, и за испуштање или фрлање материји и супстанции во реципиенти за населените места во Општина Желино, за кои не е прибавена дозвола за испуштање согласно член 79 од ЗВ, потребно е истата да се прибави.

Општината во урбанистичките планови да ги прикажува картографски заштитните зони согласно член 98 став 4 од ЗВ.

Општината да донесе Програма за одведување, собирање и пречистување на урбаните отпадни води согласно член 114 од ЗВ и потребно е да врши одведување и собирање на отпадните води што произлегуваат или се создаваат на нивното подрачје, вклучувајќи го и отстранувањето на тињата, како и да врши пречистување на отпадните води согласно член 113 од ЗВ. Согласно член 116, да обезбеди ефлуентите од индустриските отпадни води што влегуваат во системите за собирање и пречистување на урбани отпадни води да бидат подложни на потребниот предтретман.

Општината да донесе Програма за заштита од штетно дејство на водите согласно член 124 од ЗВ (која треба да содржи изградба на насипи, акумулации, регулација на реки, уредување на порои, заштита на земјиште од ерозија, пошумување и слично) и да Се преземаат мерките за заштита од друго штетно дејство на водите во урбаните подрачја согласно оваа програма.

Општината да изготви Оперативен план за заштита и одбрана од поплави и да го достави до Министерството за животна средина и просторно планирање. Планот за заштита и одбрана од поплави особено треба да содржи: топографски, хидролошки, хидротехнички, демографски, стопански и други подлоги и податоци, граници на загрозеното подрачје, работи и мерки што се преземаат и извршуваат пред опасноста и за време на одбраната од поплави, како и органи надлежни за заштита и одбрана од

СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ  
ОДДЕЛЕНИЕ ЗА СОРАБОТКА СО ЛОИКАЛНА САМОУПРАВА

Дата.....

Арх.бр.....

поплави. Планот треба да се спроведува и да се преземаат предвидените мерки за заштита и одбрана од поплави и заштита од друго штетно дејство на водите во урбаните подрачја.

Општината согласно член 143 од ЗВ да изработува, доставува и објавува извештаи за активностите кои се реализирани во претходната година, како и за предвидените активности за наредната година во врска со заштитата од штетното дејство на водите.

Согласно член 133 секоја година до крајот на септември општината да врши проценка дали водотеците на подрачјето кое е под нивна надлежност се во состојба да предизвикаат поплави на земјиштето и дали обезбедуваат непречен проток на водата. Доколку водотеците не обезбедуваат непречен проток, се преземаат мерки од страна на општината.

Во однос на границите на ерозивните подрачја, ви укажуваме дека Советот на општината на територијата под нејзина надлежност ги определува границите на ерозивното подрачје и подрачјето загрозено од ерозија и ги утврдува мерките и работите за заштита на земјиштето од ерозија и уредувањето на пороите, врз основа на техничка документација согласно член 135 од ЗВ, и потребно е да се преземаат мерките за заштита на ерозивни подрачја согласно член 137 од ЗВ. Општината исто така да ги преземе мерките за уредување на пороите што се наоѓаат на нивното подрачје согласно член 141 од ЗВ.

Согласно член 131 од ЗВ, во населените места кои се на територијата на Општина Желино, за кои не е определена ширина на крајбрежен појас на водотеците, истата треба да се определи и тоа: ширината на крајбрежниот појас на водотеците ја определува Советот на општините и Советот на Град Скопје, на предлог на градоначалникот на општините и на Град Скопје, по претходна согласност на органот на државната управа надлежен за вршење на работите од областа на животната средина. Исто така, согласно член 132, да го уреди пристапот до крајбрежниот појас на водотеците, езерата и акумулациите за спорт, рекреација и слични активности.

Општината за водните тела кои не се опфатени со мерните места од државната мрежа согласно член 145 став 3 од ЗВ може да воспоставува локални мрежи на мерни места за мониторинг на водите тела и за да се врши мониторингот да донесат Програма за мониторинг на водите согласно член 145 став 7 од ЗВ, како и да доставуваар податоци од извршениот мониторинг согласно член 156 ЗВ.

СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ  
ОДДЕЛЕНИЕ ЗА СОРАБОТКА СО ЛОКАЛНА САМОУПРАВА

Дата.....

Арх.бр.....

**Во областа на просторното планирање комисијата укажува на следниве недостатоци кои е потребно да се отстранат:**

1. Општината не ги исполнила обврските (согласно член 5 од Законот за спроведување на Просторниот план на Република Македонија, "Службен весник на РМ" бр.3 9/04), каде што: Заради континуирано следење на состојбите во просторот и спроведување на Просторниот план на Република Македонија, органите на државната управа, единиците на локалната самоуправа, јавните служби, организациите, претпријатијата, установите, институциите и другите правни лица (извештајни единици) се должни да изготват Годишен Извештај за состојбите и промените во просторот, од својата област и истите да ги доставуваат до органот на државната управа надлежен за вршење на работите од областа на просторното планирање, односно до Министерството за животна средина и просторно планирање.

Содржината на извештаите, постапката и начинот на изготвување, како и роковите за нивно доставување, се уредени со "Правилникот за постапката, начинот на изготвување, содржината на извештаите за состојбите и промените во просторот и роковите за нивно доставување" (Службен весник на Република Македонија бр. 42/05,111/06 и 17/2010).

2. Општината исто така го нема информирано министерството кои урбанистички планови и урбанистички проекти се донесени во тековната година со дефиниран плански опфат (дали се разликува од издаденото Решение за Услови за планирање на просторот). Односно по донесување на планот донесувачот е должен да го извести органот на државната управа надлежен за вршење на работите од областа на просторното планирање за донесувањето на урбанистичкиот план со дефиниран опфат и за земјоделското земјиште кое со планот добило статус на градежно земјиште.

**Во областа на Законот за урбано зеленило комисијата укажува на следниве недостатоци кои е потребно да се отстранат:**

- Општината да започне со постапка за носење на Стратегија за развој на зеленилото.
- Да се отпочне со постапка за носење на зелен катастер за својата територија
- Да се изготви Општ или Акциски план за унапредување и развој на урбаното зеленило.

**Во областа на Законот за амбиентален воздух комисијата укажува на следниве недостатоци кои е потребно да се отстранат:**

Се препорачува општината континуирано да превзема мерки за намалување на загадувањето на воздухот и заштита на животната средина и да ги информира граѓаните за превземените и предвидените мерките за управување со квалитетот на амбиентниот воздух и мерките и активностите за подобрување на општата состојба на своето подрачје.

**Врз основа на сето горенаведено комисијата за вршењето на надзорот ги дава и следните препораки:**

СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ  
ОДДЕЛЕНИЕ ЗА СОРАБОТКА СО ЛОКАЛНА САМОУПРАВА

Дата.....

Арх.бр.....

Комисијата дава препорака во општината пред се да се изврши измена на систематизацијата на работни места на општината. По можност да се оформи посебно одделение за животна средина и да опфаќа работни места чиј опис и попис на работни места би ги опфаќале сите надлежности од областа на животната средина кои ги има општината, а кои произлегуваат пред се од Законот за животна средина, Законот за управување со отпадот, Законот за заштита од бучавата во животната средина и останатите закони од областа на животната средина и истото да се пополни.

-Се препорачува да се зголеми бројот на вработени, согласно потребите.

-Комисијата дава препорака во општината да се овозможи учество на стручни обуки на вработените во општината кои работат во делот на заштитата на животната средина особено во делот на управување со отпад и управување за квалитет на амбиентниот воздух, со цел зајакнување на капацитетите за реализација на проекти, инвестициони зафати за подобрување на општата состојба со управување на отпадот како и за квалитет на амбиентниот воздух.

За превземените активности општината да го извести министерството, Одделение за соработка со локална самоуправа во Секторот за соработка со локална самоуправа и управно надзорни работи во рок од **6 месеци** со писмен допис.

Скопје, 2025 година

Претседател на Комисија

за вршење надзор на законитоста на работата  
на органите на општината, на градот Скопје и  
на општините во градот Скопје

Танја Кирска Донски

Членови на Комисијата:

Lumni Jashari,

Ирена Николоска,

Даниела Ристова,

Даниела Наумоска,

Соња Фунарџиска,

Анета Стефановска